

کارکنان و عوام ایم کیو ایم کی قیادت کے خلاف کسی بھی فرد کے اشتعال انگیز بیان پر ہرگز مشتعل نہ ہوں اور اپنے جذبات قابو میں رکھیں۔ الطاف حسین عوام صبر و برداشت کا مظاہرہ کریں، اللہ کے انصاف پر یقین رکھیں اور اللہ کے انصاف کا انتظار کریں۔ اللہ بہتر انصاف کرنے والا ہے

لندن:۔۔۔ 10 اکتوبر 2011ء

متحدہ قومی موومنٹ کے قائد جناب الطاف حسین نے ایم کیو ایم کے کارکنوں اور عوام سے اپیل کی ہے کہ وہ ایم کیو ایم کی قیادت کے خلاف کسی بھی فرد کے اشتعال انگیز بیان پر ہرگز مشتعل نہ ہوں اور اپنے جذبات قابو میں رکھیں۔ اپنے ایک بیان میں جناب الطاف حسین نے کہا کہ ایم کیو ایم مخالف کسی بھی فرد کی جانب سے ایم کیو ایم کی قیادت کو مغالطہ دینے اور اشتعال انگیز زبان استعمال کرنے پر کارکنان و عوام کا اشتعال میں آنافطری عمل ہے لیکن میں کارکنان و عوام سے اپیل کروں گا کہ وہ ہرگز مشتعل نہ ہوں، اپنے جذبات قابو میں رکھیں، صبر و برداشت کا مظاہرہ کریں اور اللہ کے انصاف پر یقین رکھیں اور اللہ کے انصاف کا انتظار کریں۔ اللہ بہتر انصاف کرنے والا ہے۔

راولپنڈی میں پانچ سالہ بچی سے زیادتی میں ملوث سفاک عناصر فی الفور گرفتار کیا جائے، الطاف حسین صوبہ پنجاب میں خواتین کے ساتھ ناانصافی، زیادتی، تشدد اور دیگر سماج دشمن برائیوں کا خاتمہ کیا جائے زیادتی کا نشانہ بننے والی معصوم بچی کے لواحقین سے اظہار ہمدردی، متاثرہ خاندان انصاف کے حصول سے مایوس نہ ہو

لندن:۔۔۔ 10 اکتوبر 2011ء

متحدہ قومی موومنٹ کے قائد جناب الطاف حسین نے راولپنڈی کے علاقے غازی آباد میں پانچ سالہ بچی کے ساتھ زیادتی کی سخت ترین الفاظ میں مذمت ہے اور مطالبہ کیا ہے کہ انسانیت سے گری ہوئی اس حرکت میں ملوث عناصر کو سخت سے سخت ترین سزا دی جائے۔ ایک بیان میں جناب الطاف حسین نے کہا کہ راولپنڈی میں سفاک عناصر کی جانب سے معصوم بچی سے زیادتی کا عمل نہ صرف قابل مذمت ہے بلکہ ایسے عمل میں ملوث عناصر سخت سے سخت ترین سزا کے مستحق ہیں۔ انہوں نے کہا کہ صوبہ پنجاب میں مظلوم خواتین سے زیادتی، ناانصافی اور تشدد کے واقعات میں تیزی آرہی ہے تاہم اس ضمن میں ایسا محسوس ہوتا ہے کہ پنجاب حکومت خاموش تماشائی کا کردار ادا کر رہی ہے۔ انہوں نے زیادتی کا نشانہ بننے والی بچی کے لواحقین سے دلی ہمدردی کا اظہار کیا اور کہا کہ وہ انصاف کے حصول سے ہرگز مایوس نہ ہوں۔ جناب الطاف حسین نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ راولپنڈی کے علاقے غازی آباد میں پانچ سالہ بچی سے زیادتی کا سختی سے نوٹس لیا جائے، صوبہ پنجاب میں مظلوم خواتین کے ساتھ ناانصافی، زیادتی، تشدد اور دیگر سماج دشمن برائیوں کا خاتمہ کیا جائے اور معصوم بچی سے زیادتی میں ملوث عناصر کو گرفتار کر کے قراوقعی سزا دی جائے۔

مشہور غزل گو گلوار جگجیت سنگھ کی وفات پر الطاف حسین کا اظہار افسوس

لندن:۔۔۔ 10 اکتوبر 2011ء

متحدہ قومی موومنٹ کے قائد جناب الطاف حسین نے مشہور غزل گو گلوار جگجیت سنگھ کی وفات پر دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کہا کہ جگجیت سنگھ کافن گائیکی میں بڑا نام ہے اور ان کے انتقال سے غزل گائیکی کے میدان میں بڑا خلا پیدا ہو گیا ہے۔ انہوں نے مزید کہا کہ جگجیت سنگھ کی وفات سے برصغیر پاک و ہند کے عوام ایک عظیم گلوکار سے محروم ہو گئے ہیں۔ انہوں نے جگجیت سنگھ مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے جگجیت سنگھ کے انتقال پر مرحوم کے تمام پرستاروں سے دلی ہمدردی کا اظہار کیا اور انہیں صبر کی تلقین کی۔

ایم کیو ایم لیاقت آباد سیکٹر کے کارکن محمد صغیر کے انتقال پر جناب الطاف حسین کا اظہار افسوس

لندن:۔۔۔ 10 اکتوبر 2011ء

متحدہ قومی موومنٹ کے قائد جناب الطاف حسین نے ایم کیو ایم لیاقت آباد سیکٹر یونٹ 156 کے کارکن محمد صغیر کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

خواتین کو ہر شعبے میں جدید تعلیم اور مہارت حاصل کرنے کیلئے اپنے اندر خود اعتمادی کے ساتھ خود انحصاری کے عمل کو پیدا کرنا ہوگا۔ عابدہ سیف اور ہیر سوہو موجودہ حالات کے پس منظر میں خواتین کو تحریک کے مشن مقصد کو فروغ دینے کیلئے اپنا اہم کردار ادا کریں

حیدرآباد زون میں منعقدہ خواتین کے اجلاس سے خطاب

حیدرآباد:۔۔۔10، اکتوبر 2011ء

متحدہ قومی موومنٹ اندرون سندھ تنظیمی کمیٹی کی اراکین محترمہ عابدہ سیف اور حق پرست رکن سندھ اسمبلی محترمہ ہیر اسماعیل نے کہا ہے کہ ایم کیو ایم نے معاشرے میں خواتین کو باعزت مقام دلانے کیلئے ہمیشہ اہم کردار ادا کیا ہے اور ان کے حقوق کیلئے ہر سطح پر آواز حق کو بلند کیا ہے، موجودہ دور میں معاشرے میں رونما ہونے والی تبدیلیوں میں خواتین کو ہر شعبے میں جدید تعلیم اور مہارت حاصل کرنے کیلئے اپنے اندر خود اعتمادی کے ساتھ خود انحصاری کے عمل کو پیدا کرنا ہوگا۔ ان خیالات کا اظہار انہوں نے گزشتہ روز ایم کیو ایم حیدرآباد زون میں منعقدہ خواتین کے اجلاس سے خطاب کرتے ہوئے کیا۔ اس موقع پر اندرون سندھ تنظیمی کمیٹی کے رکن محمد یوسف بھی موجود تھے۔ انہوں نے کہا کہ ایم کیو ایم کی جدوجہد کا مقصد مظلوم و محکوم عوام کو انکے جائز حقوق فراہم کرنا ہے گزشتہ 65 سالوں سے جاگیرداروں، وڈیروں، سرمایہ داروں ان کے اعلیٰ کاروں نے غیرت کے نام پر نیلام کرنے جیسے گھناؤنے عمل کو جنم دیا وہیں انہیں کبھی کبھی دینی قرار دیکر جیسی جاہلانہ فرسودہ رسومات کی طرف دھکیلا گیا جس سے معاشرے میں خواتین کی عزت نفس کو مجروح کیا گیا لیکن ایم کیو ایم کے قائد جناب الطاف حسین جو سندھ دھرتی کے واحد لیڈر ہیں جنہوں نے خواتین کے ساتھ اس طرح کے فرسودہ جاہلانہ رسومات جیسے مظالم پر آواز بلند کی۔ انہوں نے کہا کہ جناب الطاف حسین نے اپنی سیاسی بصیرت کے ذریعے ملک کے 98 فیصد غریب و مظلوم عوام کو متحدہ کیا ہے انہیں جینے کیلئے شناخت دی اور نظریہ دیا جو اور کوئی سیاسی جماعت کا لیڈر نہیں دے سکتا۔ انہوں نے کہا کہ موجودہ حالات کے پس منظر میں خواتین کو تحریک کے مشن مقصد کو فروغ دینے کیلئے اپنا اہم کردار ادا کریں اور تحریک کے پیغام کو زیادہ سے زیادہ عام کریں۔ بعد ازاں انہوں نے حیدرآباد شعبہ خواتین کی کارکردگی کا جائزہ لیا اور انہیں تحریکی کام کو تیز کرنے کی ہدایت بھی دی۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔10، اکتوبر 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 156 کے کارکن محمد صغیر، علماء کمیٹی کے جوائنٹ انچارج انور رضا کے سرسرحن عباس، قائد تحریک جناب الطاف حسین کی پڑوسی محترمہ فاطمہ بانی اور ایم کیو ایم نارتھ کراچی سیکٹر یونٹ C-133 کے کارکن عمران عالم کے والد رفعت عالم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

حق پرست رکن سندھ اسمبلی کا جامشورو کے گاؤں قیبی، بشام خان کھوسو، یوسی سن اور یوسی جھانگارہ کے گاؤں کائی کا دورہ

ایم کیو ایم خدمت کے دعوے ہی نہیں کرتی بلکہ عملی طور پر اسے کر کے دکھاتی ہے، اکرم عادل

سیلاب کے متاثرہ درجنوں خاندانوں میں امدادی سامان سمیت دیگر روزمرہ استعمال کی ضروری اشیاء تقسیم کیں

جامشورو:۔۔۔10 اکتوبر، 2011ء

حق پرست رکن سندھ اسمبلی اکرم عادل نے گزشتہ روز جامشورو کے گاؤں قیبی، بشام خان کھوسو، یوسی سن اور یوسی جھانگارہ کے گاؤں کائی کا دورہ کیا اور سیلاب متاثرین سے ملاقات کی۔ انہوں نے خدمت خلق فاؤنڈیشن کی جانب سے سیلاب سے متاثرہ درجنوں خاندانوں میں امدادی سامان آٹا، دالیں، گھی، تیل، چاول، دودھ، سمیت دیگر روزمرہ استعمال کی ضروری اشیاء تقسیم کیں۔ اس موقع پر ایم کیو ایم اندرون سندھ تنظیمی کمیٹی کے رکن عاشق حسین اسدی، جامشورو زون کے انچارج عامر خان و اراکین زونل کمیٹی بھی اگلے ہمراہ تھے۔ انہوں نے سیلاب متاثرین سے گفتگو کرتے ہوئے کہا کہ ایم کیو ایم کا نصب العین انسانیت کی بے لوث خدمت کرنا ہے اور معاشرے میں ایسے ضرورت مند افراد جو کمپرسی کی زندگی بسر کرتے ہیں ان کا معیار زندگی بہتر بنانا ہے۔ انہوں نے کہا کہ ملک میں جب بھی ناگہانی آفات کے واقعات رونما ہوئے تو ہم نے مشکل اور مصیبت کی گھڑی میں کبھی عوام کو تنہا نہیں چھوڑا اور ان کی ہر ممکن مدد کی یہ ایم کیو ایم کی عملی خدمات کا مظہر ہیں۔ انہوں نے کہا کہ ایم کیو ایم خدمت کے دعوے ہی نہیں کرتی بلکہ عملی طور پر اسے کر کے دکھاتی ہے، ملک کی دیگر سیاسی جماعتیں عوام کی خدمت کے دعوے کرتی ہیں لیکن عملی طور پر اس پر کاربند نہیں ہیں۔ بعد ازاں ایم کیو ایم کی جانب سے فراہم کی جانے والی امداد پر متاثرہ خاندانوں نے قائد تحریک جناب الطاف حسین سے تشکر کا اظہار کیا اور ان کی درازی عمر، صحت و تندرستی کیلئے خصوصی دعائیں بھی کیں۔

ایم کیو ایم کی رابطہ کمیٹی کا کورنگی سیکٹر یونٹ 71 کے کاشف ولد مستقیم نامی شخص سے لاتعلقی کا اظہار

کراچی۔۔ 10 اکتوبر 2011ء

متحدہ قومی موومنٹ کی رابطہ کمیٹی نے کورنگی سیکٹر یونٹ 71 کے کاشف ولد مستقیم نامی شخص سے لاتعلقی کا اظہار کیا ہے۔ ایک بیان میں رابطہ کمیٹی نے کہا کہ کاشف نامی شخص جرائم پیشہ ہے جس کا ایم کیو ایم سے کوئی تعلق نہیں ہے۔

ایم کیو ایم قائد تحریک الطاف حسین کی تعلیمات پر عمل کرتے ہوئے دکھی انسانیت کی خدمت میں کوشاں ہیں، عادل صدیقی ہم صرف جمہوری استحکام اور موجودہ ملکی صورتحال کی وجہ سے حکومت میں شامل ہوئے ہیں، زبیر احمد خان قائد تحریک الطاف حسین کی جدوجہد کا مقصد ملک بھر سے موروثی سیاست کا خاتمہ اور حقیقی معنوں میں عوام کی حکمرانی قائم کرنی ہے، محمد شریف حیدر آباد سرکٹ ہاؤس میں معززین شہر کے اعزاز میں منعقدہ عشاء سے مقررین کا خطاب

حیدرآباد۔۔ 10 اکتوبر 2011ء

حق پرست صوبائی وزیر عادل صدیقی نے کہا ہے کہ قائد تحریک الطاف حسین نے ہمیشہ دکھی انسانیت کی خدمت کا درس دیا اور ایم کیو ایم قائد تحریک الطاف حسین کی تعلیمات پر عمل کرتے ہوئے دکھی انسانیت کی خدمت میں کوشاں ہیں۔ ان خیالات کا اظہار انہوں نے حیدرآباد سرکٹ ہاؤس میں ایم کیو ایم حیدرآباد زون کی جانب سے معززین شہر کے اعزاز میں منعقدہ عشاء سے خطاب کرتے ہوئے کیا۔ اس تقریب میں رکن اندرون سندھ تنظیمی کمیٹی و صوبائی وزیر زبیر احمد خان، ایم کیو ایم حیدرآباد کے زونل انچارج محمد شریف وارا کین زونل کمیٹی، رکن قومی اسمبلی صلاح الدین، اراکین صوبائی اسمبلی سہیل یوسف، سید وسیم حسین، حیدرآباد چمبر آف کامرس کے عہداران، وکلاء، ڈاکٹرز، دانشوار و صحافی حضرات اور ایم کیو ایم حیدرآباد کے مختلف شعبہ جات کے ذمہ داران نے کثیر تعداد میں شرکت کی۔ انہوں نے مزید کہا ایم کیو ایم نے گذشتہ بارشوں میں جس طرح متاثرین برسات کی خدمت کی وہ ایم کیو ایم کی عوامی خدمت کی ایک اعلیٰ مثال ہے انہوں نے کہا کہ ایم کیو ایم نے اقتدار کو کبھی بھی خدمت سے مشروط نہیں کیا بلکہ اپوزیشن میں رہتے ہوئے بھی خدمت انسانیت کو اپنا فرض سمجھتے ہوئے ادا کیا یہی وجہ ہے کہ ایم کیو ایم کا فلاحی ادارے خدمت خلق فاؤنڈیشن کی خدمات دنیا بھر میں تسلیم کیا جاتا ہیں۔ تقریب سے رکن آئی ایس ٹی سی و صوبائی وزیر زبیر احمد خان نے خطاب کرتے ہوئے کہا کہ متحدہ قومی موومنٹ نے ہمیشہ عوام کی بھلائی اور ملک میں معاشی استحکام کیلئے اہم کردار ادا کیا ہے۔ انہوں نے کہا کہ ماضی میں بھی ایم کیو ایم نے حکومت میں رہتے ہوئے بھی کرپشن، مہنگائی، پیٹرول میں اضافہ اور دیگر اہم مسائل پر آواز بلند کی اور آگے بھی اپنی اسی روایت کو قائم رکھے گے انہوں نے کہا کہ ہم صرف جمہوری استحکام اور موجودہ ملکی صورتحال کی وجہ سے حکومت میں شامل ہوئے ہیں اور ہم ہر سطح پر عوامی مسائل کے حل کیلئے اپنا کردار ادا کرتے رہے گے۔ تقریب سے ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ قائد تحریک الطاف حسین کی جدوجہد کا مقصد ملک بھر سے موروثی سیاست کا خاتمہ اور حقیقی معنوں میں عوام کی حکمرانی قائم کرنا ہے تاکہ ہمارا ملک بھی ترقی کی جانب گامزن ہو سکے۔ انہوں نے کہا کہ کثیر تعداد میں مختلف شعبہ زندگی سے تعلق رکھنے والے افراد اس تقریب میں شرکت قائد تحریک الطاف حسین کے نظریہ کی حیت ہے اور اب وہ دن دور نہیں جب اس ملک سے موروثی سیاست کا خاتمہ ہوگا اور پڑھے لکھے افراد اس ملک کی بھاگ دوڑ سنبھالیں گے۔

ایم کیو ایم حیدرآباد زون کارکن سندھ اسمبلی وسیم حسین سے اظہار تعزیت

حیدرآباد۔۔ 10 اکتوبر 2011ء

متحدہ قومی موومنٹ حیدرآباد زون کے انچارج محمد شریف وارا کین زونل کمیٹی نے حق پرست رکن سندھ اسمبلی سید وسیم حسین کی خالہ ذات بہن کے انتقال پر گہرے دکھ اور افسوس کا اظہار کیا ہے۔ ایک بیان میں انہوں نے مرحومہ کے تمام کوسو گوار لواحقین سے دلی تعزیت و ہمدردی کا اظہار کرتے ہوئے دعا کی اللہ تعالیٰ مرحومہ کو اپنے جوار رحمت میں جگہ عطا فرمائے اور تمام سگوار لواحقین کو صبر و جمیل عطا فرمائے۔ (آمین)

صحافی مستجاب الرحمان مدنی کو سیاسی جماعت کے سینئر رہنما کی جانب سے ملنے والی دھمکیوں کا فوری نوٹس لیا جائے، ایم کیو ایم ٹنڈوالہ یارزون

ٹنڈوالہ یارزون:۔۔۔۔۔ 10 اکتوبر 2011ء

متحدہ قومی موومنٹ ٹنڈوالہ یارزون کے زونل انچارج سید محمد علی شاہ وارا کین زونل کمیٹی نے امدادی سامان کی تقسیم کے عمل میں ضلعی انتظامیہ کی بدعنوانی کو اجاگر کرنے کی خبریں شائع اور نشر کرنے کی پاداش میں مقامی صحافی مستجاب الرحمان مدنی کو ملنے والی دھمکیوں پر سخت ترین الفاظ میں مذمت کا اظہار کیا ہے۔ اپنے ایک مشترکہ بیان میں انہوں نے کہا ہے کہ گزشتہ دنوں چیئر مین سینیٹ فاروق ایچ نائیک اور دیگر سینیٹرز حضرات کے بارش متاثرین میں امداد تقسیم کرنے سے متعلق دورے کے دوران ضلعی انتظامیہ کی جانب سے جعلی ٹینٹس قائم کرنے اور بعد ازاں متاثرین سے ناروا سلوک کئے جانے سے متعلق خبر نشر کئے جانے کی پاداش میں مقامی صحافی مستجاب الرحمان مدنی کو ضلعی افسران اور ایک سیاسی جماعت کے سینئر رہنما کی جانب سے ملنے والی دھمکیوں کی اطلاعات ملنا ایک تشویشناک عمل ہے۔ انہوں نے مزید کہا کہ مقامی صحافی مستجاب الرحمان مدنی نے حق گوئی کی صحافتی روایات کی پاسداری کرتے ہوئے عوام کے سامنے اصل حقیقت پیش کی جس کے نتیجے میں انہیں سنگین نتائج بھگتنے سے متعلق دھمکی آمیز بیانات کا سلسلہ شروع ہو چکا ہے جس کی جتنی بھی مذمت کی جائے کم ہے۔ سید محمد علی شاہ وارا کین زونل کمیٹی نے وفاقی وزیر اطلاعات، صوبائی وزیر اطلاعات، صوبائی وزیر داخلہ سمیت دیگر متعلقہ حکام سے پر زور مطالبہ کیا ہے کہ حق گو صحافی مستجاب الرحمان مدنی کو دی جانے والی دھمکیوں کا فوری نوٹس لیتے ہوئے انکی سیکورٹی کو یقینی بنایا جائے اور بارش و سیلاب متاثرین کو ریلیف فراہم کرنے کے عمل میں بدعنوانی اور اقرباء پروری کا بازار گرم کرنے والے افراد کے خلاف فوری کارروائی عمل میں لائی جائے۔

